

**जनगणना - २०११**

जनगणना - २०११ च्या कामासाठी प्राप्त झालेल्या  
निधीचे वाटप करण्याबाबत.

महाराष्ट्र शासन  
सामान्य प्रशासन विभाग  
शासन परिपत्रक, क्र.जनगणना-२०१०/१२२४/प्र.क्र.८८/५  
मंत्रालय, मुंबई - ४०० ०३२.  
दिनांक : २७ डिसेंबर, २०१०.

**पहा :-** शासन निर्णय, सामान्य प्रशासन विभाग, समक्रमांक, दिनांक ४.११.२०१०

**परिपत्रक :**

जनगणना-२०११ च्या पहिल्या टप्प्यात करण्यात आलेल्या घरगणना व घरयादीच्या कामासाठी नियुक्त करण्यात आलेल्या प्रगणक/पर्यवेक्षक/चार्ज अधिकारी इ. यांना त्यांच्या कामाचे मानधन देण्यासाठी केंद्र शासनाने उपलब्ध करून दिलेल्या रु.४४,५२,२६,५७६/- इतक्या निधीचे वाटप संदर्भित शासन निर्णयान्वये करण्यात आले आहे.

२. वरीलप्रमाणे करण्यात आलेले निधीचे जिल्हानिहाय वाटप हे केंद्र शासनाच्या जनगणना संचालनालयाच्या निर्देशानुसार करण्यात आले आहे. तथापि, वरील वाटप हे सदर कामासाठी नियुक्त करण्यात आलेल्या अधिकारी/कर्मचारी यांना प्रत्यक्षात द्यावयाच्या रकमेपेक्षा अपुरा असल्याने त्याचे सर्व संबंधितांना कशाप्रकारे वाटप करण्यात यावे, अशा प्रकारची विचारणा काही जिल्हाधिकारी कार्यालयांकडून शासनास करण्यात आली होती. याबाबत जनगणना संचालनालयाकडे अनौपचारिकरित्या विचारणा केली असता, वरीलप्रमाणे वितरीत करण्यात आलेली रक्कम ही वितरीत करावयाच्या एकूण रकमेच्या ८३% च्या जवळपास असल्याचे त्यांनी सांगितले असून त्याचे वाटप सर्व संबंधितांना उपलब्ध निधीच्या समप्रमाणात करावयाच्या सूचनाही त्यांनी दिल्या आहेत.


३. जनगणना कार्यालयाच्या वरील सूचनांच्या अनुषंगाने असे निदेश देण्यात येत आहेत की, वरीलप्रमाणे दिनांक ४.११.२०१० च्या आदेशान्वये वितरीत करण्यात आलेली रक्कम ही सर्व संबंधितांना त्यांना देय असलेल्या रकमेच्या समप्रमाणात (टक्केवारीनुसार) वाटण्यात यावी. (उदा.रु.१००/- प्रमाणे १० व्यक्तींना रक्कम अदा करावयाची असेल व प्राप्त झालेला निधी हा रु.१०००/- ऐवजी रु.८००/- इतकाच असेल तर तो निधी रु.१००/- प्रत्येकी याप्रमाणे फक्त ८ व्यक्तींना न वाटता रु.८०/- प्रमाणे सर्व व्यक्तींना समप्रमाणात वाटण्यात यावा.) सदर उदाहरण हे केवळ नमुनादाखल दिलेले असून प्रत्यक्ष प्राप्त रक्कम व

संबंधितांना वितरीत करावयाची रक्कम याचा ताळमेळ घालून सर्व संबंधितांना त्याचे समप्रमाणात वाटप होईल अशा प्रकारे ती वितरीत करण्याची कार्यवाही सर्व संबंधितांनी त्यांचे स्तरावर करावी.

५. प्रस्तुत शासन परिपत्रक शासनाच्या वेबसाईटवर उपलब्ध असून त्याचा संगणक संकेतांक

2010/22818593900/ <sup>असा आहे.</sup>

महाराष्ट्राचे राज्यपाल यांच्या आदेशानुसार व नावाने,

  
(सि. मं. इनामदार)  
उप सचिव

प्रति,

सर्व विभागीय आयुक्त,  
सर्व महानगरपालिका आयुक्त,  
सर्व जिल्हाधिकारी,  
महालेखापाल (लेख व अनुज्ञेयता/लेखा परीक्षा (१), महाराष्ट्र, मुंबई.  
महालेखापाल (लेख व अनुज्ञेयता/लेखा परीक्षा (२), महाराष्ट्र, नागपूर.  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
वित्त विभाग, व्यय-४/अर्थसंकल्प-१४/अर्थोपाय शाखा, मंत्रालय, मुंबई,  
सर्व मंत्रालयीन विभाग,  
सह संचालक, लेखा व कोषागारे, मुंबई,  
संगणक कक्ष, नवीन प्रशासन भवन, ५ वा मजला, मंत्रालय, मुंबई-३२ (२ प्रती)  
सर्व जिल्हा कोषागार अधिकारी,  
संचालक, जनगणना कार्यालय, महाराष्ट्र, भारत सरकार, बेलॉर्ड इस्टेट, मुंबई-१.  
सामान्य प्रशासन विभाग (कार्या.१९), (कार्या.२५ व (कार्या.२६), मंत्रालय, मुंबई.  
(प्रत्येकी २ प्रती),  
निबड नस्ती.